

Врз основа на член 36од Законот за локалната самоуправа („Службен весник на Република Македонија“ бр. 5/02 и 11/05), член 11 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14, 33/15, 72/15, 104/15, 150/15, 173/15, 192/15 и 30/16), и член 38 став 1 точка 43 од Статутот на општина Гевгелија („Службен гласник на општина Гевгелија“ бр. 25/06 и 8/10), Советот на општина Гевгелија на седницата одржана на 28.12.2017 година, донесе

ПРОГРАМА

За активностите во областа на социјална заштита во општина Гевгелија за 2018 година

I. ВОВЕД

Основен документ со кој е уредено остварувањето на социјалната заштита во Република Македонија е Законот за социјалната заштита. Според овој закон, општината, градот Скопје и општините во градот Скопје обезбедуваат спроведувањена социјалната заштита во согласност со овој закон, донесуваат програми за потребите на граѓаните од областа на социјалната заштита, согласно со Националната програма за развој на социјалната заштита, ги обезбедуваат обврските утврдени со овој закон и донесуваат општи акти од областа на социјалната заштита.

Општината, градот Скопје и општините во градот Скопје обезбедуваат остварување на социјалната заштита на лицата со инвалидност, децата без родители и децата без родителска грижа, децата со пречки во менталниот и телесниот развој, децата на улица, децата со воспитно-социјални проблеми, децата од еднородителски семејства, лицата изложени на социјален ризик, лицата кои злоупотребуваат дроги, други психотропни супстанции, прекурзори и алкохол, лицата жртви на семејно насилство, лицата жртви на трговија со луѓе, старите лица без семејна грижа, преку институционални и институционални облици на социјална заштита, домување и подигање на свеста на населението за потребите од обезбедување на социјалната заштита, согласно со одредбите од овој закон.

II. СОЦИЈАЛНА ЗАШТИТА НА ЛОКАЛНО НИВО

Социјалната заштита, како организирана дејност од страна на државата и локалната самоуправа, која има за цел да се спречат и надминат основните социјални ризици на кои е изложен граѓанинот, семејството и групи население во текот на животот, најчесто ги третира следниве ризици:

- Ризици по здравје (болест, повреда и инвалидност)
- Ризици од старост и стареење
- Ризици на кои се изложени еднородителските семејства
- Ризици од невработеност, губење на приход за издржување по основа на работа и слично

- Ризици од сиромаштија и ризиците од друг вид на социјална исклученост.

Социјалната заштита што ќе се развива на локално ниво, на граѓаните ќе им обезбеди социјална помош и социјални услуги кога тие не се во состојба самостојно да ја остварат својата социјална сигурност. Односно ќе обезбеди организирање на социјалната заштита преку организирање и развивање на облици и форми на давање социјални услуги на одделни групи на граѓани кои се нашле во состојба на социјален ризик.

III. ЦЕЛИ НА ПРОГРАМАТА

Целта на Програмата е развој на интегриран, транспарентен и одржлив систем на социјална заштита кој ќе обезбеди достапни, ефикасни и квалитетни мерки и услуги креирани според потребите на корисникот.

Помеѓу другото, оваа програма ја регулира и поблиската соработка помеѓу централната власт претставувана од министерството за труд и социјална политика и центрите за социјална работа, со локалната власт, на полето на социјалната заштита.

Со Програмата се предвидува активностите на општина Гевгелија, во областа на социјалната заштита, да бидат насочни кон остварување на се следните приоритетни цели:

1. Остварување на социјална заштита на лица изложени на социјален ризик,
2. Остварување на социјална заштита на лица со посебни потреби,
3. Остварување на социјална заштита на лица кои употребуваат, односно злоупотребуваат дроги и други психотропни супстанции

ПРИОРИТЕТНА ЦЕЛ 1

Остварување на социјална заштита на лица изложени на социјален ризик

ЦЕЛ

- Подобрување на квалитетот на живот на населението, а особено на оние лица кои се со загрозувана материјална состојба и на кои им е потребна социјална помош.

АКТИВНОСТИ

1. Еднократна парична помош за физички лица

Општина Гевгелија, ќе обезбеди финансиска помош на лицата корисници на права од областа на социјалната заштита.

Во оваа категорија ќе бидат земени во предвид и лицата кои се во загрозувана состојба поради болест, болнички третмани и хируршки зафати, лица кои претрпеле елементарни непогоди и несреќи, како и лица неспособни за работа.

Извор на средства:

Буџет на општина Гевгелија за 2018

Потребни средства: 150.000,00 денари.

2. Субвенционирање на престојот на деца во ЈОУДГ Детска радост Гевгелија

Оваа активност се однесува на деца кои потекнуваат од социјално загрозуени домаќинства. Средствата ќе се исплаќаат врз основа на податоци кои месечно ќе ги доставува ЈОУДГ Детска радост Гевгелија.

Извор на средства:

Буџетот на општина Гевгелија за 2018

Потребни средства: 150.000,00 денари.

3. Доделување на новогодишни пакетчиња на деца кои потекнуваат од социјално загрозуени домаќинства и штитениците на Дневниот центар за деца со посебни потреби.

За децата – жители на Општина Гевгелија, кои потекнуваат од социјално загрозуени домаќинства, како и за децата кои го посетуваат Дневниот центар за деца со посебни потреби, општината секоја година доделува новогодишни пакетчиња.

Извор на средства:

Буџет на општина Гевгелија за 2018

Потребни средства: 15.000,00 денари.

4. Доделување на огревно дрво на лица кои се корисници на право на постојана парична помош

Оваа активност се однесува на лица кои се корисници на правото на постојана парична помош на подрачјето на општина Гевгелија. Дрвата за огрев ќе се доделат по претходно доставен список од Меѓуопштинскиот Центар засоцијална работа-Гевгелија.

Извор на средства:

Буџет на општина Гевгелија за 2018

Потребни средства: 115.000,00 денари.

5. Доделување на „Велигденски пакет“ на лица кои се корисници на право на социјална парична помош

Лицата кои се корисници на правото на социјална парична помош на подрачјето на општина Гевгелија, по претходно доставен список од Меѓуопштинскиот Центар засоцијална работа-Гевгелија, по повод велигденските празници, ќе добијат пакет.

Извор на средства:

Буџет на општина Гевгелија за 2018

Потребни средства: 25.000,00 денари.

6. Субвенционирање на потрошувачката на вода за пиење.

Оваа активност се однесува на домаќинства кои се корисници на правото на социјална парична помош на подрачјето на општина Гевгелија.

Корисникот го остварува надоместокот по основ на субвенција на дел од месечната сметка за комунални услуги-испорака на вода за пиење, издадена од давателот на услуга-ЈПКД „Комуналец“ Гевгелија, доколку:

- остварува право на социјална парична помош, согласно Законот за социјалната заштита,
- редовно ги плаќа сметките за потрошената вода,
- потрошувачката на вода не надминува повеќе од 20 м3 месечно.

Извор на средства:

Буџет на општина Гевгелија за 2018

Потребни средства: 300.000,00 денари.

ПРИОРИТЕТНА ЦЕЛ 2

Остварување на социјална заштита на лица со посебни потреби

ЦЕЛ

- Подобрување на квалитетот на живеење на лицата со посебни потреби;
- Побрза социјализација и поголема вклученост на оваа група во јавниот – социјален живот.

АКТИВНОСТИ

1. Субвенционирање на превоз на одредени категории лица со посебни потреби во општинскиот линиски превоз на патници.

Субвенционирањето на превоз во општинскиот линиски превоз на патници ќе се врши за лица со посебни потреби во општина Гевгелија и тоа:

- Лица со интелектуална попреченост,
- Телесно инвалидизирани лица,
- Лица со оштетен вид,
- Лица со оштетен слух,
- Инвалиди на трудот,
- Бубрежно болни лица,
- Инвалидски пензионери,
- Воени инвалиди.

За лицата со 100% инвалидитет ќе се субвенционира и превоз за неговиот придружник.

Извор на средства:

Буџет на општина Гевгелија за 2018

Потребни средства: 280.000,00 денари.

2. Доделување на стипендии на ученици со посебни потреби

Доделувањето на стипендии ќе се врши врз основа на барање кое, заедно со потврда за упис во училиште, овие лица ќе го достават до општината.

Извор на средства:

Буџет на општина Гевгелија за 2018

Потребни средства: 100.000,00 денари.

3. Изградба на пристапни рампи за инвалидизирани лица во јавните општински установи

Оваа активност ќе се реализира согласно Законот за градење и Правилникот за начинот на обезбедување на непречен пристап, движење (хоризонтално и вертикално), престој и работа на лица со инвалидност до и во градби со јавни деловни намени, градби со намена домување во станбени згради, како и градби со станбено-деловна намена.

Извор на средства:

Буџет на општина Гевгелија за 2018

Потребни средства: 100.000,00 денари.

ПРИОРИТЕТНА ЦЕЛ 3

Остварување на социјална заштита на лица кои употребуваат, односно злоупотребуваат дроги и други психотропни супстанции

ЦЕЛ

- Намалување на бројот на лица кои употребуваат, односно злоупотребуваат дроги и други психотропни супстанции,
- Намалување на штетните последици од злоупотребата на дроги,
- Ресоцијализација на лицата корисници на дроги.

АКТИВНОСТИ

- Едукативни работилници за лицата кои употребуваат, односно злоупотребуваат дроги и други психотропни супстанции,
 - Едукативни работилници за лица вклучени во метадонски третман.
- Овие активности ќе бидат реализирани во соработка со невладиниот сектор од општината.

Извор на средства:

Буџет на општина Гевгелија за 2018

Потребни средства: 20.000,00 денари.

III. ДРУГИ АКТИВНОСТИ**1. Еднократна парична помош на новородено дете**

Општина Гевгелија ќе доделува еднократна парична помош за новородени деца, чии родители се со постојано живеалиште во Општина Гевгелија, и тоа во износ од 6.000,00 денари за новородено дете и 12.000,00 денари за третородено дете.

Барателот е потребно со барањето за доделување на еднократна парична помош да достави:

- лична карта на родителите,

- извод од матична книга народените (за новороденчето, за трето дете-извод за сите три деца)

- број на трансакциска сметка.

На овој начин освен што се помагаат семејствата со принови и се поттикнува наталитетот, општината ќе може да добие и евиденција за новородени деца во општината на годишно ниво, со што ќе сеутврди и далипостои тренд на пораст или опаѓање на бројот на новородени деца во општината.

Извор на средства:

Буџет на општина Гевгелија за 2018

Потребни средства:

1.200.000,00 денари.

IV. БУЏЕТ

Активностите предвидени со оваа програма ќе се реализираат со средства предвидени во Буџетот на општина Гевгелија 2018 година, а во вкупен износ од **2.455.000,00** денари.

V. ЗАВРШНИ ОДРЕДБИ

Програмата влегува во сила од денот на објавување во Службен гласник на општина Гевгелија, а ќе отпочне да се применува од 1 јануари 2018 година.

Бр.09-2508/1
28.12.2017 год.
Гевгелија

Претседател
на Советот на општина Гевгелија,
Ташко Дојчинов

